

धनहार्य वि. (तत्.) जिसे धन देकर वश में किया जा सके।

धनहीन वि. (तत्.) जिसके पास धन न हो, निर्धन, गरीब उदा. वह व्यापार, कारोबार आदि में घाटा सहते-सहते धनहीन हो गया है।

धना स्त्री. (तद्.) 1. युवती, वधू (कविता में प्रयोग) 2. एक रागिनी।

धनाढ्य वि. (तत्.) बहुत धनी, धनवान, दौलतमंद। उदा. धनाढ्य ही हाथी पाल सकते हैं।

धनात्मक वि. (तत्.) 1. धन पक्ष संबंधी 2. धन वाले तत्व से युक्त।

धनादेश पुं. (तत्.) 1. किसी को धन देने की आज्ञा या आदेश 2. डाकखाने के माध्यम से अन्य व्यक्ति को भेजा जाने वाला धन 3. किसी व्यक्ति को उल्लिखित रकम दिए जाने का बैंक का लिखित आदेश। money order

धनाधिकार पुं. (तत्.) धन या संपत्ति का अधिकार उदा. हिंदू उत्तराधिकार नियमों के अनुसार पुत्र को पिता की आयु के बाद ही धनाधिकार प्राप्त होता है।

धनाधिप पुं. (तत्.) कुबेर।

धनाधीश पुं. (तत्.) धनपति, धनिक।

धनाध्यक्ष पुं. (तत्.) 1. कुबेर 2. खजांची उदा. वह लंबी अवधि तक उस संस्था का धनाध्यक्ष रहा।

धनाना अ.क्रि. (तद्.) 1. गाय, भैंस आदि का गर्भवती होना 2. गाय, भैंस आदि का गर्भाधान कराना, गाय का बरदाना (बरद=साँड) 3. साँड से संयोग कराना।

धनापहार पुं. (तत्.) 1. अर्थदंड, जुरमाना 2. लूट।

धनार्चित वि. (तत्.) धन आदि की भेंट द्वारा सम्मानित या संतुष्ट किया हुआ।

धनार्थी वि. (तत्.) धन का इच्छुक प्रयो. बैंक के कमरे में बहुत से धनार्थी अपनी पारी की प्रतीक्षा में बैठे थे।

धनाशा स्त्री. (तत्.) धन पाने की आशा, अर्थ प्राप्ति की आशा प्रयो. धनाशा कवियों को रीतिकालीन राजाओं के पास खींच ले जाती थी।

धनाश्री स्त्री. (तत्.) एक रागिनी जिसका प्रयोग प्रायः वीर रस में होता है।

धनि स्त्री. (तद्.) 1. युवती, वधू, पत्नी 2. वि. धन्य उदा. धनि धनि भारत की छत्रानी।

धनिक वि. (तत्.) जिसके पास धन हो, धनी पुं. 1. धनवान व्यक्ति, अमीर 2. स्त्री का पति, स्वामी 3. वह जो लोगों को धन उधार देता हो, महाजन 4 धनिया।

धनिक वि. (तत्.) 1. तंत्र 2. ऐसी शासन व्यवस्था जिसमें धनिक वर्ग का प्राधान्य हो, ऐसी शासन व्यवस्था जिसमें सत्ता धनिकों के प्रतिनिधियों के हाथ में रहती है।

धनिका स्त्री. (तत्.) 1. धनी स्त्री 2. युवती 3. पत्नी, वधू 4. प्रियंगु वृक्ष।

धनिप पुं. (तत्.) 1. धनी 2. स्वामी।

धनिया पुं. (तद्.) एक कटीले तथा छोटे पत्तों वाला छोटा पौधा जिसके बीज मसाले में प्रयोग किए जाते हैं, वैद्यक में औषधि के रूप में भी इसका प्रयोग होता है स्त्री. 1. पत्नी, वधू 2. युवती।

धनियामाल स्त्री. (तद्.) गले में पहनने का एक प्राचीन परिपाटी का गहना।

धनिष्ठ वि. (तत्.) धनी, धनाढ्य।

धनिष्ठा स्त्री. (तत्.) सत्ताईस नक्षत्रों में से एक नक्षत्र।

धनी वि. (तत्.) धनवान, दौलतमंद, मालदार, कुशल, सिद्धहस्त जैसे- कलम का धनी, तलवार का धनी मुहा. बात का धनी- बात का सच्चा, अपने वचन पर दृढ़ रहने वाला; उदा. वह बात का धनी है, जो कहता है उसे अवश्य पूरा करता है पुं. धनवान पुरुष, किसी वस्तु का स्वामी, पति स्त्री. पत्नी, वधू, युवती यौ. धनी-धोरी- मालिक, रक्षक, पूछने वाला प्रयो. जान पड़ता है कि उस बंगले का कोई धनी-धोरी ही नहीं है।